

## பரமாத்ம அன்பு - சுயநலமற்ற அன்பு

இன்று அன்பின் கடலாகிய தந்தை தம்முடைய அன்பான குழந்தைகளைப் பார்த்துக் கொண்டிருக்கிறார். குழந்தைகள் அனைவருமே அன்பானவர்கள் தாம். பிறகும் கூட நம்பர் பிரகாரம் உள்ளனர். ஒன்று, அன்பு செலுத்துபவர்கள். இரண்டாவது, தொடர்ந்து அன்பிலேயே இருப்பவர்கள். மூன்றாவது, சதா அன்பு சொருபமாகி, அன்பின் கடலில் மூழ்கி இருப்பவர்கள், அன்பில் மூழ்கிய (லவ்லீன்) குழந்தைகள் என அவர்களை அழைக்கின்றனர். லவ் மற்றும் லவ்லீன் இரண்டுக்குமிடையில் வேறுபாடு உள்ளது. தந்தையுடையவராக ஆவது என்றால் சிநேகி, லவ்லீன் ஆவது. முழுக் கல்பத்திலும் ஒரு போதும் யார் மூலமாகவும் இந்த ஈஸ்வரிய சிநேகம், பரமாத்ம அன்பு கிடைக்காது. பரமாத்ம அன்பு என்பது சுயநலமற்ற அன்பு. பரமாத்ம அன்பு இந்த சிரேஷ்ட ஜென்மத்திற்கான ஆதாரம். பரமாத்ம அன்பு என்பது பல பிறவிகள் தந்தையை அழைத்ததற்கான பிரத்தியட்ச பலனாகும். பரமாத்ம அன்பு புதிய வாழ்க்கைக்கான உயிர்தானமாகும். பரமாத்ம அன்பு இல்லையென்றால் வாழ்க்கை சாரமற்ற, சாறு இல்லாமல் காய்ந்து போன கரும்பு (சக்கை) போன்றதாகும். பரமாத்ம அன்பு தந்தைக்கு அருகில் கொண்டு வருவதற்கான சாதனமாகும். பரமாத்ம அன்பு சதா பாப்தாதாவின் கூடவே இருப்பதாக, அதாவது பரமாத்மாவின் துணையை அனுபவம் செய்விக்கிறது. பரமாத்ம அன்பு சுலபமாகவே மூன்று இலக்குகளைக் கடந்து செல்ல வைக்கிறது.

1. தேக உணர்வை மறக்கச் செய்கிறது. 2. தேகத்தின் அனைத்து சம்மந்தங்களையும் மறக்கச் செய்கிறது. 3. தேகத்தினுடைய, தேகத்தின் உலகத்தினுடைய அல்பகால பிராப்திகளின் கவர்ச்சிமயமான பொருள்களின் ஈர்ப்பானது சுலபமாக முடிந்து போகும். தியாகம் செய்ய வேண்டியது இருக்காது. ஆனால் சிரேஷ்டமான சர்வ பிராப்திகளின் பாக்கியம் தானாகவே தியாகம் செய்ய வைக்கிறது. ஆக, பிரபுவின் அன்பான குழந்தைகள் நீங்கள் தியாகம் செய்தீர்களா அல்லது பாக்கியத்தை அடைந்தீர்களா? எதைத் தியாகம் செய்தீர்கள்? அநேகம் துளைகள் உள்ள ஆடை, இற்றுப்போன பழைய கடைசி ஜென்மத்தின் தேகத்தின் தியாகம், இது தியாகமா? எதை வேறு வழியின்றித் தானும் (நிர்பந்தத்தில்) நடத்துகிறீர்களோ, அதற்கு பதிலாக :பரிஸ்தா சொரூப ஒளியில் எந்த ஒரு நோயும் இல்லை, எந்த ஒரு பழைய சம்ஸ்கார சுபாவத்தின் அம்சமும் இல்லை, எந்த ஒரு தேகத்தின் உறவும் இல்லை, மனதின் எந்த ஒரு சஞ்சலமும் இல்லை, புத்தியின் அலைதல் என்ற எந்த ஒரு பழக்கமும் இல்லை -- அத்தகைய :பரிஸ்தா சொரூப, பிரகாசமய உடல் கிடைத்ததற்குப் பிறகு பழையதை விடுதல், விட்டதாக ஆகுமா? எதைப் பெற்றீர்கள், எதைக் கொடுத்தீர்கள்? தியாகமா அல்லது பாக்கியமா? இதே போல் தேகத்தின் சுயநல சம்மந்தம், சுகம்-சாந்தியின் நிம்மதியை அபகரிக்கிற, அழியக்கூடிய உறவினர், சகோதரனாக இருப்பவர் திடீரென சுயநலவசமாகி, விரோதி ஆகி விடுகின்றனர். துக்கம் மற்றும் ஏமாற்றம் தருபவர்களாக ஆகி விடுகின்றனர். மோகத்தின் கயிறுகளில் கட்டி வைப்பவர்கள், இத்தகைய அநேக சம்மந்தங்களை விட்டு, ஒருவரிடம் அனைத்து சுகம் தரும் சம்மந்தங்களை அடைகிறீர்கள் என்றால், தியாகம் செய்தீர்களா என்ன? சதா உங்களிடமிருந்து பெற்றுக் கொள்ளும் சம்மந்தங்களை விட்டீர்கள். ஏனென்றால் ஆத்மாக்கள் அனைவருமே பெறுவதிலேயே இருப்பார்கள், கொடுப்பதில்லை. ஒரு தந்தை மட்டுமே வள்ளல் தன்மையின் அன்பைத் தருபவர், பெறுவதற்கான எந்த ஒரு விருப்பமும் அவருக்கு கிடையாது. எவ்வளவு தான் தர்மாத்மாக்கள், மகாத்மாக்கள், புண்ணியாத்மாக்களாக இருந்தாலும் சரி, குப்த தானியாக இருந்தாலும் சரி, பிறகும் கூட, பெறுகின்றனர், கொடுக்கும் வள்ளல்களாக இல்லை. சிநேகமும் கூட நல்லதைப் பெறக்கூடிய விருப்பம் உள்ளதாக இருக்கும். தந்தையோ நிறைவான கடலாக உள்ளார். ஆகவே அவர் வள்ளல், பரமாத்ம அன்பு தான் வள்ளல் தன்மையின் அன்பாகும். ஆகவே அவர்கள் கொடுப்பதில்லை, பெறுகின்றனர். அது போல் தான் அழியக்கூடிய பொருட்களை அனுபவிப்பது விஷபோகம், அதாவது விஷம் நிறைந்த போகம். எனது-எனது என்ற வலையில் சிக்க வைக்கும் அழியக்கூடிய பொருட்களை அனுபவித்து-அனுபவித்து என்னவாக ஆகி விட்டீர்கள்! கூண்டுப் பறவையாக ஆகி விட்டீர்கள் இல்லையா? அத்தகைய பொருள்கள் ஒன்றுமில்லாதவர்களாக உங்களை ஆக்கி விட்டுள்ளன. அவற்றிற்குப் பதிலாக சர்வ சிரேஷ்ட பொருள்களைக் கொடுப்பவர், பல கோடிக்கு அதிபதி ஆக்குபவர். ஆக, பல மடங்கு பெற்றுக்கொண்டு, ஒன்றுக்கும் உதவாததை விட்டுவிடுவது என்பது

தியாகமா? பரமாத்ம அன்பு பாக்கியத்தைக் கொடுப்பதாகும். தியாகம் தானாகவே நடந்து விடுகிறது. அத்தகைய சகஜமான, சதா, நிரந்தர தியாகி தான் சிரேஷ்ட பாக்கியவான் ஆகிறார்.

அவ்வப்போது பாபாவின் முன்னிலையில் அநேக செல்லக் குழந்தைகள் தாம் சொல்கின்றனர், செல்ல அன்பைக் காட்டுகின்றனர், அதாவது நாங்கள் இவ்வளவு தியாகம் செய்தோம், இவ்வளவை விட்டு விட்டோம், பிறகும் கூட ஏன் இப்படி எனக் கேட்கின்றனர். பாப்தாதா புன்சிரித்தவாறே கேட்கிறார் -- எதை விட்டீர்கள், எதை அடைந்தீர்கள்? இதன் பட்டியலைக் கொண்டு வாருங்கள். எந்தப் பக்கம் அதிக பாரமாக உள்ளது -- விட்டதா, அடைந்ததா? இன்று இல்லையென்றாலும் நாளை விடத்தான் வேண்டும், நிர்பந்தமாகவும் கூட விட வேண்டியதிருக்கும். முதலிலேயே புத்திசாலி ஆகி அடைந்த பின் விட்டால் என்னவாயிற்று? பாக்கியத்தின் வர்ணனைக்கு முன்னால் தியாகம் என்பது சோழியாகும், பாக்கியம் வைரமாகும். அது போல் புரிந்து கொண்டிருக்கிறீர்கள் தானே? அல்லது அதிக தியாகம் செய்து விட்டீர்களா? அதிகம் விட்டுவிட்டீர்களா? விடுபவர்களா, பெறுபவர்களா? ஒரு போதும் கனவிலும் கூட அது போல் சங்கல்பம் செய்தால் என்னவாகும்? தனது பாக்கியத்தின் ரேகை, நான் செய்தேன், நான் விட்டேன், அதனால் தனது ரேகையை அழிப்பதற்கு நிமித்தமாகி விடுகிறீர்கள். அதனால் கனவிலும் கூட ஒரு போதும் அத்தகைய சங்கல்பம் செய்ய வேண்டாம்.

பிரபுவின் அன்பு சதா சமர்ப்பண உணர்வைத் தானாகவே அனுபவம் செய்விக்கும். சமர்ப்பண உணர்வு தந்தைக்குச் சமமாக ஆக்கும். பரமாத்ம அன்பு தந்தையின் அனைத்துக் கஜானாக்களுக்கும் சாவி. ஏனென்றால் அன்பு அல்லது சிநேகம் அதிகாரி ஆத்மாவாக ஆக்குகிறது. அழியக்கூடிய சிநேகம், தேகத்தின் சிநேகம் இராஜ்ய பாக்கியத்தை இழக்கச் செய்கிறது. அநேக இராஜாக்கள் அழியக்கூடிய சிநேகத்தின் பின்னால் போய் இராஜ்ய பாக்கியத்தை இழந்தார்கள். அழியக்கூடிய சிநேகமும் கூட இராஜ்ய பாக்கியத்தைக் காட்டிலும் சிரேஷ்டமானதாக ஏற்கப் பட்டது. பரமாத்ம அன்பு, இழந்து விட்ட இராஜ்ய பாக்கியத்தை சதா காலத்திற்கும் அடைய வைக்கிறது. இரட்டை ராஜ்ய அதிகாரி ஆக்குகிறது. சுயராஜ்யம் மற்றும் உலக இராஜ்யத்தை அடைகின்றனர். அத்தகைய பரமாத்ம அன்பை அடையக்கூடிய விசேஷ ஆத்மாக்கள் நீங்கள். ஆக, அன்பு செய்பவர்கள் அல்ல, ஆனால் அன்பில் சதா முழுகியிருக்கும் லவ்லின் ஆத்மாக்கள் ஆகுவீர்கள். அன்பில் முழுகியிருக்கும் சமமானவர்கள் -- அந்த மாதிரி அனுபவம் செய்கிறீர்கள் இல்லையா?

புதிது-புதிதாக வந்துள்ளனர் என்றால் புதியவர்கள் முன்னேறிச் செல்வதற்காக ஒரே ஒரு விஷயத்தின் கவனம் மட்டும் வையுங்கள். சதா பிரபுவின் அன்புக்காகத் தவித்துக் கொண்டிருப்பவர்களாக இல்லாமல் பிரபுவின் அன்பிற்கே பாத்திரமானவராக ஆகுவீர்கள். பாத்திரமாவது தான் நல்ல தகுதியுள்ளவராக ஆவதாகும். எளிது தானே? ஆக, இதுபோல் முன்னேறுங்கள். நல்லது.

அது போல் பாத்திரமாகி, நல்ல தகுதியுள்ளவராக ஆகும் குழந்தைகளுக்கு, பிரபுவின் அன்பிற்கு அதிகாரியான ஆத்மாக்களுக்கு, பிரபுவின் அன்பு மூலம் சர்வ சிரேஷ்ட பாக்கியத்தை அடையக்கூடிய பாக்கியவான் ஆத்மாக்களுக்கு, சதா சிநேகத்தின் கடலில் முழுகிய, தந்தைக்குச் சமமான குழந்தைகளுக்கு, சர்வ பிராப்திகளின் பொக்கிஷம் நிறைந்த ஆத்மாக்களுக்கு பாப்தாதாவின் அன்பு நினைவு மற்றும் நமஸ்தே!

இப்போது சமயத்தின் பிரமாணம் சகாஷ் (ஒளி) கொடுக்கும் சேவை செய்யுங்கள் (அவ்யக்த மகாவாக்கியம்)

சமயத்தின் பிரமாணம் இப்போது நாலாபுறமும் சகாஷ் கொடுப்பதற்கான, அதிர்வலைகள் கொடுப்பதற்கான, மனதின் மூலம் வாயுமண்டலத்தை உருவாக்குவதற்கான காரியத்தைச் செய்ய வேண்டும். இப்போது இந்த சேவை தான் அவசியமாக உள்ளது, ஏனென்றால் சமயம் மிகவும் நாசுக்கானதாக (ஆபத்தான) வரப்போகிறது. ஆகவே தனது பறக்கும் கலை மூலம் ஃபரிஸ்தா ஆகி, நாலாபுறமும் சுற்றி வாருங்கள் மற்றும் யாருக்கு சாந்தி வேண்டும், குஷி வேண்டும், திருப்தி வேண்டும், ஃபரிஸ்தா ரூபத்தில் அவர்களுக்கு அனுபவம் செய்வியுங்கள். அவர்கள் அனுபவம் செய்ய வேண்டும், அதாவது இந்த ஃபரிஸ்தாக்கள் மூலமாக சாந்தி, சக்தி, குஷி கிடைத்துவிட்டது. அந்தவாறாக, அதாவது கடைசி ஸ்திதி, சக்திசாலி ஸ்திதி தான் உங்களது கடைசி வாகனமாகும். தன்னுடைய இந்த ரூபத்தை முன்னால் இமர்ஜ் செய்து, ஃபரிஸ்தா ரூபத்தில் சுற்றி வாருங்கள், சகாஷ் கொடுங்கள். அப்போது பாடல்

பாடுவார்கள் சக்திகள் வந்து விட்டனர் பிறகு சக்திகள் மூலமாக சர்வசக்திவான் தாமாகவே வெளிப்பட்டு விடுவார்.

எப்படி சாகார ரூபத்தைப் (பிரம்மா பாபாவை) பார்த்தீர்கள் -- இதுபோன்ற எத்தயை அலைகளின் சமயம் வந்தாலும் இரவும் பகலும் சகாஷ் (ஒளி மற்றும் சக்தியின் கிரணங்கள்) கொடுப்பதற்கு, பலமற்ற ஆத்மாக்களுக்குள் பலத்தை நிரப்புவதற்கான விசேஷ கவனம் இருந்தது. இரவு நேரங்களிலும் கூட சமயம் ஒதுக்கி ஆத்மாக்களுக்குள் சகாஷ் நிரப்புவதற்கான சேவை நடந்து வந்தது. ஆகவே இப்போது நீங்கள் அனைவருக்கும் லைட்-மைட் ஹவுஸ் ஆகி, இந்த சகாஷ் கொடுப்பதற்கான சேவையைக் குறிப்பாகச் செய்ய வேண்டும். இதனால் நாலாபுறமும் லைட் மைட்டின் பிரபாவம் பரவ வேண்டும். இந்த தேக உலகத்தில் எது நடந்து கொண்டிருந்தாலும் ஃபரிஸ்தாக்களாகிய நீங்கள் மேலிருந்து சாட்சி ஆகி அனைவரது பாகத்தையும் பார்த்தவாறு சகாஷ் கொடுத்துக்கொண்டே இருங்கள். ஏனென்றால், நீங்கள் அனைவரும் எல்லையற்ற உலக நன்மைக்காக நிமித்தமாகி இருக்கிறீர்கள். ஆகவே சாட்சியாக இருந்து அனைத்து விளையாட்டுகளையும் பார்த்தவாறு சகாஷ், அதாவது சகயோகம் கொடுப்பதற்கான சேவை செய்யுங்கள். இருக்கையிலிருந்து கீழே இறங்கி சகாஷ் கொடுக்கக் கூடாது. உயர்ந்த ஸ்டேஜில் நிலைத்திருந்து சகாஷ் கொடுத்தால் எந்த விதமான சூழ்நிலையிலும் தூடாகுதலும் ஏற்படாது.

எப்படி பாபா அவ்யக்த வதனத்தில், ஓரிடத்தில் அமர்ந்தவாறு நாலாபுறத்திலும் உள்ள உலகின் குழந்தைகளுக்குப் பாலனை செய்து கொண்டிருக்கிறார். அது போல் குழந்தைகள் நீங்களும் கூட ஓரிடத்தில் அமர்ந்து கொண்டு பாபாவுக்குச் சமமாக எல்லையற்ற சேவை செய்யுங்கள். தந்தையைப் பின்பற்றுங்கள். எல்லையற்ற நிலையில் சகாஷ் கொடுங்கள். எல்லையற்ற சேவையில் தன்னை பிளியாக வைத்திருப்பீர்களானால் எல்லையற்ற வைராக்கியம் தானாகவே வந்து விடும். இந்த சகாஷ் கொடுப்பதற்கான சேவையை நிரந்தரமாக உங்களால் செய்ய முடியும். இதில் ஆரோக்கியத்தின் விஷயம், சமயத்தின் விஷயம் அனைத்தும் எளிதாகி விடும். இரவும் பகலும் இந்த எல்லையற்ற சேவையில் உங்களால் ஈடுபட்டு இருக்க முடியும். எல்லையற்ற சகாஷ் கொடுப்பீர்களானால் அருகில் உள்ளவர்களும் தாமாகவே சகாஷ் பெற்றுக் கொண்டே இருப்பார்கள். இந்த எல்லையற்ற சகாஷ் கொடுப்பதால் வாயுமண்டலம் தானாகவே உருவாகும்.

பிராமணக் குழந்தைகள் நீங்கள் ஆதி ரத்தினங்கள், (கல்பவிருட்சத்தின்) விசேஷமான வேர்ப்பகுதியாக இருக்கிறீர்கள். அடிமரத்திலிருந்து அனைவர்க்கும் சகாஷ் சென்று சேர்கின்றது. ஆக, பலவீனமானவர்களுக்கு பலம் கொடுங்கள். தனது புருஷார்த்தத்தின் சமயத்தை மற்றவர்களுக்கு சகயோகம் கொடுப்பதில் ஈடுபடுத்துங்கள். மற்றவர்களுக்கு சகயோகம் கொடுப்பது என்றால், தனக்காக சேமிப்பதாகும். இப்போது அத்தகைய அலைகளைப் பரப்புவர்கள் -- கொடுக்க வேண்டும், கொடுக்க வேண்டும், கொடுத்துக் கொண்டே இருக்க வேண்டும். சால்வேஷன் (துன்பத்திற்கான தீர்வு) பெறக் கூடாது, சால்வேஷன் கொடுக்க வேண்டும். கொடுப்பதில் பெறுவது அடங்கியுள்ளது. இப்போதிலிருந்தே சுயநன்மைக்கான உயர்ந்த திட்டத்தை உருவாக்கவில்லை என்றால் உலக சேவையில் சகாஷ் கிடைக்காது. ஆகவே இப்போது சகாஷ் மூலம் அனைவரின் புத்திகளையும் பரிவர்த்தன் செய்வதற்கான சேவை செய்யுங்கள். பிறகு பாருங்கள், வெற்றி உங்கள் முன்னால் தானே வளைந்து (வணங்கி) நிற்கும். மனம்-சொல்லின் சக்தி மூலம் விக்னங்களுக்குத் (தடை) திரை போட்டு விடுவீர்களானால் உள்ளுக்குள் நன்மையின் காட்சி காணப்படும்.

ஞானத்தின் சிந்தனையோடு கூடவே சுபபாவனை, சுபவிருப்பத்தின் சங்கல்பம், சகாஷ் கொடுப்பதற்கான அப்பியாசம், இந்த மனதின் மவுனத்திற்கான டிராஃபிக் கன்ட்ரோல் ஆகியவற்றிற்காக நாளின் இடையிடையே நேரத்தை நிர்ணயம் செய்யுங்கள். யாருக்காவது விடுப்பு (நேரம்) கிடைக்கா விட்டாலும் கூட, வாரத்தில் ஒரு நாள் கிடைத்தாலும் அதன் பிரமாணம் அவரவர் இருப்பிடத்தின் திட்டத்தை நிர்ணயம் செய்யுங்கள். ஆனால் விசேஷமாக ஏகாந்தவாசி மற்றும் கஜானாக்களின் சிக்கனத்திற்கான திட்டத்தை அவசியம் உருவாக்குங்கள். ஏனென்றால் இப்போது நாலாபுறமும் மனதின் துக்கம் மற்றும் அசாந்தி, மனதின் கவலைகள் மிகவும் தீவிரமாக அதிகரித்துக் கொண்டுள்ளன. பாப்தாதாவுக்கு உலகத்தின் ஆத்மாக்கள் மீது இரக்கம் வருகிறது. ஆக, எவ்வளவு தீவிர வேகத்தில் துக்கத்தின் அலை அதிகரித்துக் கொண்டிருக்கிறதோ, அவ்வளவு நீங்கள் சுகம் கொடுக்கும் வள்ளலின் குழந்தைகள் தங்களின் மனதின் சக்தி மூலம் மனசா சேவை மற்றும் சகாஷ் கொடுக்கும் சேவை மூலம், உள்ளுணர்வு மூலம் நாலாபுறமும் சுகத்தின் துளிகளை அனுபவம் செய்வியுங்கள். ஹே தேவ ஆத்மாக்களே,

பூஜைக்குரிய ஆத்மாக்களே! உங்களது பக்தர்களுக்கு சகாஷ் கொடுங்கள்.

விஞ்ஞானிகளும் கூட யோசிக்கின்றனர், துக்கத்தை முடித்து விடுகிற மாதிரி அப்படி ஒரு கண்டுபிடிப்பை வெளிக்கொண்டு வர வேண்டும் என்று. சாதனம் சுகத்தோடு கூடவே துக்கமும் தருகிறது. துக்கம் இருக்கக்கூடாது, சுகம் மட்டுமே கிடைக்க வேண்டும் என யோசிக்கத் தான் செய்கின்றனர். ஆனால் சுயத்தின் ஆத்மாவில் அவிநாசி சுகத்தின் அனுபவம் இல்லையெனில், பிறருக்கு எப்படி கொடுக்க முடியும்? உங்கள் அனைவரிடமோ சுகத்தின், சாந்தியின், சுயநலமற்ற உண்மையான அன்பின் கையிருப்பு சேமிப்பாகி உள்ளது என்றால், அதனை தானமாகக் கொடுங்கள். தனிப்பட்ட முறையில் கவனம் வையுங்கள், நாம் நாலாபுறமும் சக்திசாலிநினைவின் அதிர்வலைகளைப் பரப்ப வேண்டும். எப்படி உயர்ந்த கோபுரம் உள்ளது, அது சகாஷ் கொடுக்கிறது, அதிலிருந்து ஒளி, சக்தியைப் பரவச் செய்கிறது, அது போல் உயர்ந்த ஸ்டேஜ் மீது அமர்ந்து, தினந்தோறும் குறைந்தது 4 மணி நேரமாவது இது போல் புரிந்து கொள்ளுங்கள், நான் உயர்ந்ததிலும் உயர்ந்த இருப்பிடத்தில் அமர்ந்து, உலகத்திற்கு லைட் மற்றும் மைட் கொடுத்துக் கொண்டிருக்கிறேன். பாப்தாதா குழந்தைகளிடம் இதை விரும்புகிறார், இப்போது அதிவேக சேவையை ஆரம்பிக்க வேண்டும். எது நடந்ததோ, அது நல்லதாகவே நடந்தது. இப்போது சமயத்தின் பிரமாணம் மற்றவர்களுக்கு அதிகம் பேசுவதற்கான வாய்ப்பைக் கொடுங்கள். இப்போது மற்றவர்களை மைக் ஆக்குங்கள். நீங்கள் மைட் (சக்திசாலி) ஆகி சகாஷ் கொடுங்கள். ஆக, உங்களுடைய சகாஷ் மற்றும் அவர்களின் பேச்சு, இவை இரட்டைக் காரியத்தைச் செய்யும்.

பார்ட்டிகளோடு --

கேள்வி:

மகா தபஸ்யா எது? அந்த தபஸ்யாவின் பலம் உலகத்தை மாற்ற முடியும்?

பதில் --

ஒரு பாபாவைத் தவிர வேறு யாரும் இல்லை -- இது தான் மகா தபஸ்யா. அத்தகைய ஸ்திதியில் நிலைத்திருப்பவர் மகா தபஸ்வி ஆகின்றனர். தபஸ்யாவின் பலம் சிரேஷ்ட பலம் எனப் பாடப் படுகின்றது. ஒரு பாபாவைத் தவிர வேறு யாரும் இல்லை -- யார் இந்தத் தபஸ்யாவில் இருக்கின்றனரோ, அவர்களிடம் பலம் அதிகம் உள்ளது. இந்தத் தபஸ்யாவின் பலம் உலகத்தை மாற்றி விடுகின்றது. ஹடயோகிகள் ஒரு கால் நின்று கொண்டு தபஸ்யா செய்கின்றனர். ஆனால் குழந்தைகள் நீங்கள் ஒற்றைக்காலில் அல்ல, ஒருவரின் நினைவில் இருக்கிறீர்கள் -- ஒரே ஒருவர் மட்டுமே! அப்படிப்பட்ட தபஸ்யா உலக மாற்றத்தைச் செய்து விடும். ஆக, அப்படிப்பட்ட விஷ்வ கல்யாண்காரியாக, அதாவது மகான் தபஸ்வி ஆகுங்கள். நல்லது.

வரதானம்:

சக்திசாலி சங்கல்பங்கள் மூலம் சேமிப்புக் கணக்கை அதிகரிக்கக் கூடிய புனித அன்னப்பறவை ஆகுக.

எப்படி அன்னப்பறவை, கல் மற்றும் இரத்தினத்தை வேறுபடுத்துகிறதோ, அது போல் நீங்கள் புனித அன்னப்பறவைகள், அதாவது சக்திசாலி மற்றும் வீணானதைக் கண்டறியக் கூடியவர்கள். எப்படி அன்னப்பறவை ஒரு போதும் கல்லை எடுத்துக் கொள்ளாதோ, தனியாக வைத்து விடுகிறதோ, விட்டுவிடுகிறதோ, கிரகிப்பதில்லையோ, அது போல் புனித அன்னப்பறவைகளாகிய நீங்கள் வீணானதை விட்டு, சக்திசாலி சங்கல்பங்களை தாரணை செய்து கொண்டே இருங்கள். வீணானதையோ நீண்ட காலமாகக் கேட்டீர்கள், பேசினீர்கள், செய்தீர்கள், ஆனால் அதன் பலனாக அனைத்தையும் இழந்தீர்கள். இப்போது இழப்பவர்களாக இல்லாமல் சேமிப்புக் கணக்கை அதிகரிப்பவர்களாக இருங்கள்.

சுலோகன்:

தன்னை ஈஸ்வரிய மரியாதாக்களின் கங்கணத்தால் கட்டிக் கொள்வீர்களானால் அனைத்து பந்தனங்களும் முடிந்து போகும்.